

*Azərbaycan Ordusu, Azərbaycan əsgəri bilməlidir ki, ölkəmizin ərazi bütövlüyü nəyin bahasına olursa olsun, bərpa edilməlidir.*



Heydər ƏLİYEV



# AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır

16 aprel 2016-cı il № 28 (2043)

Qiyməti 25 qəpik

**Ali Baş Komandan İlham ƏLİYEV:**

*Azərbaycan öz torpaqlarını müdafiə edir, bizim başqa dövlətin torpağında gözümüz yoxdur, öz torpağımızı da heç kimə verəsi deyilik.*

*Dağlıq Qarabağın və yeddi rayonumuzun Ermənistan silahlı birləşmələri tərəfindən işğal edilməsindən on illər keçib. Bu illər ərzində cəbhədə atəşkəs elan olunsada, düşmən müttəmadi olaraq mövqelərimizi atəşə məruz qoyur. Azərbaycan dövləti münaqişənin sülh yolu ilə həllinə çalışsada, qarşı tərəf işğal etdiyi ərazilərdən geri çəkilmir, işğal davam etdirmək üçün silahlanmaya güc verir.*

Aprəlin əvvəlində ermənilər ərazilərimizi intensiv atəşə tutdular. Buna cavab olaraq Azərbaycan Ordusu düşməne öz sözünü dedi - bir neçə yüksəkliyi və yaşayış məntəqəsini işğaldan azad etdi. Ordumuzun bu uğurlu əməliyyatı ilə düşməne bir daha anladıq ki, Azərbaycan dövləti nəyin bahasına olursa olsun, öz ərazi bütövlüyünü bərpa edəcəkdir.

Gərgin döyüşlər Tərtər yaxınlığında da davam etdi. Burada diqqətimi çəkən məqam o idi ki, yerli əhali doğma torpaqlarımızı işğaldan azad etmək üçün döyüşməyə hazır dayanmışdı. Onlar deyirdilər ki, ölkə başçımız İlham Əliyevin ətrafında sıx birləşərək öz-lərini ön cəbhədə döyüşən əsgərlərin yanında hiss edirlər. Ordumuzun döyüş uğurları artıqca sadə vətəndaşlar da əldə edilən qələbəni böyük coşqu ilə qeyd edirdilər.

Cəbhədə gərginlik hələ də davam edir. Ehtiyatda olan bölmələr də hər an düşməne layiqli zərbə vurmaq üçün döyüşə hazırdırlar. Görüşüb söhbət etdiyim təcrübəli zabıt Qiyas Abbasov döyüş yolu keçmiş tədbirli komandirlərimizdənndir. O, düşməndən təhlükə hiss olunan ərazini gücləndirmək məqsədilə əlavə tapşırıqlarını verirdi. Bir neçə gün əvvəlki döyüşlərdə hər bir döyüşçümüzün əsl qəhrəman olduğunu da təsdiq etdi. Zabıt onların rəşadətindən, qəhrəmanlıq nümunə-



**“Biz ayrı-ayrı istiqamətlərdə döyüşürdük”**

lərindən qürurla danışdı.

Öyrəndim ki, döyüşlərdə zabitlərdən mayor İlham Hüseynov, baş leytenant Azər Məmmədov yaralanıb. Komandirlərinin savaşı meydanında göstərdikləri qəhrəmanlıqlardan əsgərlər qürurla söhbət açdılar. Onlar belə cəsur, qəhrəman zabitlərə güvəndiklərini bildirdilər.

Döyüş təcrübəsi olan digər zabitlərdən mayor Kazım Nəbiyev və kapitan Samiddin Zamanovla görüşüb söhbət etdim. Hər ikisi peşəkar hərbiçidir. Hərb elminin sirlərini zamanında öyrəndikləri üçün onlar bu gün komandiri olduqları bölmələri lazımınca idarə edirlər. Bəstəboy, qarayınız kapitan isə söhbətimiz-

də döyüşlərdə fərqlənən əsgərlərinin, Tovuz rayonunun Qovlar qəsəbəsindən olan əsgər Vüqar Alıyevin, Balakən rayonundan hərbi xidmətə çağırılmış heyət komandiri Hacı Həmətiyevin və başqalarının adlarını çəkdi. Həmin əsgərlərlə görüşmək istəyimi bildirdim.

(Ardı 2-ci səhifədə)




Lələtəpədə düşüncələr

2-ci səhifədə



İgidlərin ünvanı

3-cü səhifədə



“Vətənim üçün lazım olan peşəni seçmişəm”

6-cı səhifədə



“Hər zaman yurdumuza, millətimize bağlı olmalıyıq”

7-ci səhifədə



# Müdafiə naziri Avropa İttifaqının Cənubi Qafqaz üzrə xüsusi nümayəndəsi ilə görüşüb

**Aprəlin 15-də Azərbaycan Respublikasının Müdafiə naziri general-polkovnik Zakir Həsənov Avropa İttifaqının Cənubi Qafqaz və Gürcüstan böhranı üzrə xüsusi nümayəndəsi cənab Herbert Salberin başçılıq etdiyi nümayəndə heyəti ilə görüşüb.**

Ermənistan-Azərbaycan qoşunlarının təmas xəttində baş verən son hadisələr, döyüş əməliyyatlarının aktivliyinin artması, hazırkı vəziyyətə dair məsələlərin müzakirə edildiyi görüşdə general-polkovnik Zakir Həsənov düşmən tərəfindən yaşayış məntəqələrimizin və mülki əhalinin atəşə məruz qalması faktlarını diqqətə çatdırıb. Müdafiə naziri, beynəlxalq birlik tərəfindən tanınan Azərbaycan ərazilərinin 20 ildən artıq bir vaxtda erməni işğalı altında olmasını, bunun nəticəsində bir milyondan çox soydaşımızın didərgin düşdü-



yünü, danışıqlar prosesinin nəticəsiz qalmasını da bir daha qonaqlara xatırladı. "Ermənistan Silahlı Qüvvələrinin işğal edilmiş ərazilərdən qeyd-şərtsiz çıxması ilə bağlı BMT Təhlükəsizlik Şurası dörd qətnamə qəbul edib. Ermənistan hakimiyyəti isə uzun illərdir beynəlxalq ictimaiyyətin haqlı tələbinə məhəl qoymur və mövcud "status-quo"nu saxla-

maqda davam edir.

Bizə yaxşı məlumdur ki, işğalçılar Azərbaycan əsgərinin onlara vurduğu zərbədən sonra ağır vəziyyətə düşüblər. Ona görə də Ermənistan dünyanın müxtəlif qaynar nöqtələrindən muzdlularını, terror təşkilatlarının üzvlərini könüllü adı altında Azərbaycanın işğal olunmuş ərazilərinə toplamağa çalışır. Rəsmi Yerevan ar-

tıq öz hərəkətlərində heç nəyə məhəl qoymadan açıq-aydın terror təşkilatları ilə əməkdaşlığa gedərək bunu dövlət siyasəti səviyyəsinə yüksəldib. Beynəlxalq təşkilatlardan, dünya ictimaiyyətindən bu məsələyə düzgün, obyektiv qiymət verilməsini tələb edirik.

Əks halda Silahlı Qüvvələrimiz Ali Baş Komandanın söylədiyi kimi ərazilərimizin işğal

altında saxlanması faktı ilə heç vaxt barışmayacaq və torpaqlarımızın azad edilməsi kimi müqəddəs vəzifəni mütləq yerinə yetirəcəkdir", - deyərək bildirdi.

Görüşdə iştirak edən Azərbaycan Respublikası Baş prokurorunun müavini - Azərbaycan Respublikasının Hərbi prokuroru ədliyyə general-leytenantı Xanlar Vəliyev Ermənistan hakimiyyətində təmsil olunan şəxslərin Azərbaycan torpaqlarının işğalında və törədilən ağır cinayətlərdə iştirakı, son döyüş əməliyyatları zamanı erməni hərbiçilərin silahlı münaqişələr hüququnu pozaraq azərbaycanlı mülki əhaliyə qarşı zorakılığı, döyüş meydanında qalmış meyitlərə olan hörmətsizlik, o cümlədən digər fakt və dəlilləri qonaqların diqqətinə çatdırıb.

Sonda qonaqları maraqlandıran bütün suallar ətrafı cavablandırılıb.

**Müdafiə Nazirliyi  
Mətbuat Xidməti,  
foto  
çavuş  
Vüsal HƏMİDOVUNDUR**

*Mülayim yaz səhəridir, axşamdan başlanan narin yağış səngiyib. Həmkarım Rəşid müəllim göyün üzündəki topa buludlara baxıb: "Kaş yağış olmasın, vaxsa işğaldan azad edilən yüksəkliyə gedib çıxıb bilmərik, arzum ürəyimdə qalar", - deyir. Şairin ürəyini ələ almağa çalışıram: "Heç narahat olma, hər şey yaxşı olacaq." Elə bu fikirlərimizi bölüşə-bölüşə qərarların verləşdiyi əraziyə çatırıq. Burada çoxdan tanıdığımız və şəxsiyyətinə dərin hörmətimiz olan vətənpərvər zabit Mais Bərxudarovla görüşən kimi qırıxığımız açılır. Axı bildirdik ki, M.Bərxudarovu tapan kimi bütün qayğılarımız asanlıqla həllini tapacaq.*



- Xoş gəlmisiz, - deyən zabit son günlərin döyüş qayğılarından, hər bir əsgər və zabitimizin yüksək əhval-ruhiyyədə olmasından, son nəfəsindəki döyüşmək əzmindən fəxrle danışır.

Yüksək rütbəli zabit iş planımızla maraqlandıqda öncə Azərbaycanımızın üçrəngli bayrağının özəmlə dalğalandığı Lələtəpə zirvəsini ziyarət etmək fikrimizi, sonra isə son döyüşlərdə şəxsi fədakarlıq nümunələri göstərmiş hərbi qulluqçularımız haqqında qəzetimizin növbəti nömrəsinə yazılar hazırlayacağımızı bildirdi. Tez bir vaxtda yola düşürük, yol yoldaşımız isə şəxsi heyətin mənəvi-psixoloji hazırlığına cavabdehlik daşıyan məsul zabitlərdən biri Seymur

Həbibullahovdur. Əlbəttə, bizə yaxın olan bir sahənin adamı ilə yola çıxmaq ürəyimizdəndir. Yolda onu duyunca sorğusuala tuturuq, o da döyüşlərin ən maraqlı anlarından epizodlar danışır. Yolumuzun solunda illərdən bəri insan əlinin tumarına möhtac qalan üzümlükləri seyr edirik. Zabit deyir ki, artıq buradan başlanan ərazilər Cəbrayıl rayonunun düşmən tapdağından yenidən azad edilmiş torpaqlardır. Bir anlığa xəyalim məni 23 il əvvələ, 1993-cü ilin bir bahar gününə aparır. Onda qəzetimizdə mülki əməkdaş kimi yenidən fəaliyyətə başlamışdım. Bir gün baş redaktor məni yanına çağırıb, "hazırlaş, axşam qatlarla Cəbrayıla ezamiyyətə gedəcəksən", - dedi. Redaksiyada sənədlərimi hazırlayıb bilet almaq üçün vağzala getdim. Qədim Qarabağımıza bir jurnalist kimi ilk səfərim idi, amma nə yazıq ki, qanlı-qadalı müharibə idi. Onda Cəbrayılın kəndləri erməni faşistlərinin aramsız hücumları ilə baş-başa qalmışdı. Kənd rayonunun təbii gözəllikləri, könül ovlayan mənzərələri adamı heyran edirdi. Kəndləri seyr edə-ədə rayon mərkəzinə yaxın yerdə qərar tutan hərbi hissənin qərarına gəlib yetişəndə, növbətdən və iki-üç əsgərdən savayı gözüme heç kim dəymədi. Hamı ön xətdə idi, məni də bir UAZ-la komandirin döyüşdüyü Sur kəndi ətrafındakı mövqeyə apardılar.

## Ön xətdən reportaj İgidlərin ünvanı



Yerli əhali də döyüşçülərimizə köməyini əsirgəmərdi, amma nizamı, döyüşkən ordunun olmaması artıq öz sözünü demişdi. Düşmən günbəgün cəbhə xəttini daraldırırdı, bir-birinin ardınca kəndlərimiz işğal olunurdu.

Həmin ilk cəbhə ezamiyyətimdən düz 23 il ötür. Yene Cəbrayıl rayonu ərazisindəyəm, amma əvvəlki dövrlə müqayisədə ovqatım çox yaxşıdır. Qüdrətli ordumuz formalaşmış, artıq biz düşməndən qat-qat üstünük. Müasir dünya orduları səviyyəsində qurulan, yeni silah və hərbi texnikalarla təmin olunan Azərbaycan Silahlı Qüvvələri hər addımda düşməne qətiyyət göstərmək əzmindədir. Elə aprelin 1-dən 2-nə keçən gecə qəsbkarların yeni təxribatına cavab verən döyüşçülərimizin nail olduqları böyük uğurlar da dediyimizə əyani misaldır. Bələdçimiz qarşıdakı yüksəkliyi göstərərək deyir:

- Məşhur Lələtəpəyə çatırıq. Baxın, bayrağımız zirvədə necə dalğalanır?

- Bircə tez çataydıq, o bayrağı bağrıma basacam, - deyərək həmkarım sanki xəyallarından qəfil ayrılır.

Budur, maşından düşüb piyada zirvəyə qalxırıq. Zabit bizə ehtiyatlı olmağı, yalnız cığırda hərəkət etməyi məsləhət görür. Əlbəttə, bu narahatlıq səbəbsiz deyil, axı düşməni geri çəkildikdən öz rəqibini itkilərə məruz qoymaq üçün ərazini minalayıb.

- Bayrağım - qürurum, şərəfim mənim, - deyib bir dünya sevinclə zirvədəki üçrəngli dövlət bayrağımıza doyunca tamaşa edirik. Şair özündə toxtaqlıq tapmır, gözləri yaşdan boğulur. Bu öz xalqına, millətə, müstəqil dövlətçiliyinə hədsiz sevgisi olan bir ziyalının həyəcanıdır. Bayraq müqəddəsdir, çünki dövlətin, millətin azadlıq rəmzidir. Hər dəfə hərbi hissələrimizdə and içmə tədbirlərində əsgərlərin diz çöküb bayrağımıza and içməsinə seyr edəndə qürurlanmışam ki, mən də bu azad millətin övladıyam.

Qürurlu döyüşçülərimiz, bu

bayrağın zirvədə dalğalanması ilə nəticələnən qələbəmizin səbəbkarı olan oğullar bizi əhatəyə alırlar. Hər üzdə fəxr, sevinc duyuram. Elə bil hər kəs dillənib demək istəyir ki, qələbəmizdə onun da payı var. Yaşa, var ol, Azərbaycan Ordusu! Gör nə qədər mətin, mübariz oğulları özündə birləşdiribsen. Düşməne meydan oxuyan, hərbi gücünü dünyaya sübut edən ordumuzla hər bir vətəndaşımız, böyüklü-küçüklü, qocalı-cavanlı, bütün Azərbaycan fəxr edir. Hər kəs inanır ki, qısa vaxtda möhtəşəm uğurlara imza atan doğma ordumuz yağlı tapdağında olan torpaqlarımızı son qarışına kimi azad etməyə, illərdir doğma ev-əşiklərinə, əzizlərinin uyduğu yerlərə dönmək arzusu ilə yaşayan soydaşlarımızın həsrətinə son qoymağa qadirdir. Yanımızda dövrə vuran hər əsgərimizi, hər zabitimizi bağrıma basıb təbrik etmək istəyi keçir könlümdən.

**Ad gününü döyüşdə keçirən baş leytenant**

Bu arada bir gənc zabitlə - Ağsu rayonundan olan baş leytenant Elşad Həsənovla həmsöhbət oluruq. Çünki onun döyüşçü yoldaşlarından biri demişdi ki, aprelin 1-də Elşadın ad günü imiş. Öyrənirəm ki, 2005-ci ildə ali hərbi təhsilini bitirəndən sonra bir müddət Naxçıvanda, ön xətdəki hərbi bölmələrin birində xidmət edib. Hazırda yenə də cəbhə xəttində mühəndis-istehkam bölməsinin məsul zabitlərindən biridir.

- Elşad, ad gününü döyüşdə qarşılaşmağın hissələrini bölüşmək istərdinmi?

(Ardı 6-cı səhifədə)

*Kapitan Vaqif Dilqəm oğlu Bayramovu ilk dəfə ötən ilin dekabrında görmüşdüm. Hündürboy, pəhləvan cüssəli zabitin necə vətənpərvər, cəsur döyüşçü olduğunu elə ilk söhbətimizdən bilmək olurdu. Sadə, təvazökarlıqdan uzaq bu döyüşçü ilə yol yoldaşı olmaq mənə xoş təsir bağışlamışdı. O, özü haqda heç nə danışmaq istəmirdi. Vaxtımız çox, yolumuz da uzaq idi. Vaqif səngərdə dayanan Vətən oğullarının qoçaqlığından söz açırdı. Deyirdi ki, mənfur düşmən heç vaxt Azərbaycan əsgərinin üzərinə gələ bilməz. Çünki erməni vandalları bizim gücümüzə yaxşı bələddirlər. O, ancaq uzaqdan-uzağa güllə atmaqla özünün "varlığını" göstərmək istəyir, - demişdi.*



zılmış fotoaparət hədiyyə edib. Avtoqrafı olan hədiyyə bu günə qədər saxlanılır.

Vaqif orta məktəbi bitirəndən sonra ancaq hərbi olmaq istəyib. Bu məqsədlə də indiki Heydər Əliyev adına Azərbaycan Ali Hərbi Məktəbinə üz tutur və tələb olunan bütün göstəriciləri uğurla keçərək kursant adını qazanıb. Vaqif Bayramov zabit kimi cəbhənin müxtəlif istiqamətlərində xidmət edib. Doğma Naftalanın yaxınlığında xidmətini davam etdirmək üçün göndəriləndə, o, buna çox sevinmişdi. Ona görə ki, həm ailəsinə yaxın yer idi, həm də bu əraziyə yaxından bələd olduğu üçün burada xidmət et-

zun bölmələri cəbhənin əsas istiqamətini yarmağa müvəffəq oldu. Taliş kəndi və yaxınlıqdakı bəzi yüksəkliklər düşməndən təmizləndi. Lakin bu əməliyyat itkisiz keçmədi.

Kapitan Vaqif Bayramov digər silahdaşları ilə daha bir döyüş tapşırığı alır. Taliş kəndi yaxınlığındakı yüksəkliyi düşməndən azad etməyə yollanırlar. Onlar hücum edən zaman düşmən mövqelərinə yaxınlaşıblar. Bundan duyuq düşən ermənilər döyüşçülərimizi atıcı silahlardan atəşə tutmağa başlayıb. Döyüşçülərimizin irəlilədiyini görən gəvurlər ərazini əvvəlcə minaatanlardan, daha sonra isə iriçaplı silahlardan atəşə tutublar. Vaqifgil düşməne qarşı igidliklə döyüşüb. Son anda isə mənfur erməninin gülləsindən kapitan Vaqif Bayramov yayına bilməyib. Onun silahdaşı kapitan Asif Rəsulov isə ağır yaralanıb. Vaqif sonuncu döyüşdə də düşmən üzərinə əsl qəhrəman kimi getmişdi. Döyüşçü ölümü ilə bir daha Vətəninə canından artıq sevən oğul olduğunu təsdiq etdi və o, üç övladını Vətəne əmanət qoyub getdi.

Mayor Qafqaz Əsgərov şəhid döyüşçümüzü xatırlayaraq deyir:

- Kapitan Vaqif Bayramov bacarıqlı zabit idi. O, verilən hər bir tapşırığı vaxtında yerinə yetirirdi. Sonuncu döyüşlərdə Vaqif bir daha nəyə qadir olduğunu əməli ilə göstərdi. Onun yoxluğuna hələ də inana bilmirik. Yaxşı deyiblər ki, şəhidlər cismən həyatda olmasalar da, ruhən qəlbimizdə yaşayırlar. Vaqif kimi nə qədər şəhidimiz qisasını düşməndən almağa daim hazırıq.

Mayor  
**Bəxtiyar ƏLİYEV,**  
"Azərbaycan Ordusu"

## “Balaca qəhrəman Vaqifə xatirə olaraq”

Vaqifin işğalçı erməni vandallara qarşı böyük nifrəti vardı. Tabeliyində olan döyüşçüləri də bu ruhda tərbiyə edirdi. İşğalda olan torpaqlarımızı azad etmək üçün zabit kimi üzərinə düşən bütün tapşırıqları yüksək səviyyədə yerinə yetirməyə çalışırdı.

Vaqif Bayramov hələ kiçik yaşlarından od-alovun içindən çıxmış bir cəngavər idi. O, Naftalan şəhərində anadan olmuşdu və orada böyüyüb boya-başa çatmışdı. Vaqifin uşaqlıq illəri Goranboy və Naftalan ətrafında ağır döyüşlərin getdiyi dövrə təsadüf etmişdi. Böyük qardaşı Mehman Bayramov Sovet ordusunda desant polkunda xidmətdən yeni qayıtmışdı. 1992-ci ilin yaz aylarında Ağcakənd ətrafında qızgın döyüşlər başlayanda Mehman Bayramov könüllü döyüşə gedib. Həmin ilin iyununda Ağcakəndin düşməndən azad edilməsi uğrunda gedən döyüşlərdə qəhrəmancasına həlak olub. Hazırda Naftalan şəhərində şəhid Mehman Bayramovun yaşadığı binanın yanından ötən hər kəs ixtiyarsız olaraq bir anlığa ayaq saxla-

yan, fasaddakı baralyefə diqqət yetirib yoluna davam edir.

Vaqifin narahat ömrü də bundan sonra başlayır. Qardaşı Mehman şəhid olanda 13 yaşlı Vaqifi evdə saxlamaq mümkün olmurdu. O, qardaşının qisasını düşməndən almaq üçün Mehmanın döyüşdüyü batalyona gedir. Onun hələ balaca olduğunu və döyüşə yaş çatmadığını bildirsələr də, Vaqifi inadından döndərə bilmirlər. - Heç olmasa, döyüşçülərə sursat daşımaqda kömək etməyə gücüm çatır ki, - deyib qardaşının döyüşçü yoldaşları ilə Ağdərəyə qədər gedib çıxır. Dəfələrlə Vaqifə evə qayıtmağı tövsiyə etsələr də, onu inadından döndərə bilmirlər. Oğlundan nigaran qa-

lan valideynlər onun sorağını döyüş bölgələrindən alırdılar. Atası Dilqəm dayı Vaqifi dəfələrlə döyüşçülərin arasında tapıb evə gətirmişdi. O zaman balaca döyüşçünü yüksək çinli zabitlər də tanıyırdı. Hətta 24 mart 1993-cü ildə "Qlobus" və "Vışka" yüksəklikləri uğrunda güclü döyüşlər gedən zaman gənc Vaqif də Ağdərədə gənc boyu döyüşçülər arasında olub. Generalpolkovnik Nəcməddin Sadıkov gənc döyüşçünü görüb yanına çağırır. Silahdaşları balaca Vaqifi komandirə qorxubilməz, igid döyüşçü kimi təqdim ediblər. Müdafiə nazirinin birinci müavini - Silahlı Qüvvələrin Baş Qərargah rəisi ona "Balaca qəhrəman Vaqifə xatirə olaraq" sözləri ya-

mək daha asan olacaqdı. O, burada özünü heç vaxt rahat hiss etmirdi. Deyirdi ki, vaxtında döyüş başlasaydı, erməni quldurlarını məhv edib torpaqlarımızı azad edərdik.

...Aprelin ilk günü idi. Cəbhənin bütün istiqamətlərində düşmən mövqelərini və yaxınlıqda yerləşən yaşayış kəndlərini artilleriya silahlarından vurmağa başladı. Cavab atəşi açsaq da, düşmən susmaq bilmirdi. Vəziyyət daha da ağırlaşmaqda davam edirdi. Naftalan şəhərini və Tapqaraqoyunlu yaşayış məntəqələrini düşmənin ağır silahlarından müdafiə etmək məqsədilə ordumuzun bölmələri Taliş kəndi istiqamətində hərəkətə keçdi. Şanlı ordumu-

## Müdafiə Nazirliyi Mətbuat Xidmətinin məlumatı

Ermənistan silahlı birləşmələri atəşkəs rejimini pozub

**15 aprel 2016-cı il.**

Müdafiə Nazirliyi bildirir ki, erməni silahlı bölmələri cəbhənin müxtəlif istiqamətlərində 60 millimetrik minaatanlardan, qumbaraatanlardan və iriçaplı pulemyotlardan da istifadə etməklə sutka ərzində atəşkəs rejimini ümumilikdə 110 dəfə pozub.

Ermənistan Respublikası İcevan rayonunun Paravakar, Berkəber kəndlərində və adsız yüksəkliklərdə yerləşən mövqelərdən Ağstafa rayonunun Köhnəqışlaq, Qazax rayonunun Qızılhacılı kəndlərində və adsız yüksəkliklərdə, Berd rayonunun Çinari, Mosesqex və Ayqepar kəndlərində yerləşən mövqelərdən Tovuz rayonunun Ağbulaq, Əlibəyli kəndlərində və adsız yüksəkliklərdə, Krasnoselsk rayonu ərazisindəki adsız yüksəkliklərdə yerləşən mövqelərimiz atəşə tutulub.

Tərtər rayonunun Çiləbürt, Yarımca, Ağdam rayonunun Şıxlar, Baş Qərvənd, Cəvahirli, Sarıcalı, Kəngərli, Novruzlu, Nəmirlı, Yusifcanlı, Mərzili, Xocavənd rayonunun Kuropatkino, Füzuli rayonunun Qaraxanbəyli, Horadiz, Qorqan, Aşağı Seyidməhmedli, Cəbrayıl rayonunun Mehdi kəndləri yaxınlığında, həmçinin Göygöl, Goranboy, Xocavənd, Füzuli və Cəbrayıl rayonları ərazisindəki adsız yüksəkliklərdə yerləşən mövqelərdən də Silahlı Qüvvələrimizin mövqeləri atəşə tutulub.

Azərbaycan Silahlı Qüvvələri əməliyyat şəraitinə uyğun olaraq, düşmənin mövqelərinə və səngərlərinə 118 dəfə atəş zərbəsi endirib.

## NATO-nun Cənubi Qafqaz üzrə Əlaqələndirici Ofisinin rəhbəri ilə Beynəlxalq Hərbi Əməkdaşlıq İdarəsində görüş keçirilib



*Müdafiə Nazirliyinin Beynəlxalq Hərbi Əməkdaşlıq İdarəsində NATO-nun Cənubi Qafqaz üzrə Əlaqələndirici Ofisinin rəhbəri cənab Vilyam Lahu üçün "Aprelin 1-dən 7-dək qoşunların təmas xəttində yerləşən Azərbaycanın yaşayış məntəqələrinə və vətəndaşlarına qarşı erməni bölmələrinin təxribat fəaliyyətləri" nə dair brifinq verilib.*

Brifinqdə erməni bölmələrinin Azərbaycanın yaşayış məntəqələrini ağır silahlar-

dan aramsız atəşə tutması nəticəsində yerli infrastruktura dəymiş ziyan, eləcə də

mülki əhali arasında ölənlər və yaralananlar barədə faktlar əsasında hazırlanmış məlumatlar təqdim edilib.

Əlavə olaraq, Ermənistan tərəfindən törədilmiş təxribatların qarşısının alınması və mülki əhalinin təhlükəsizliyinin təmin olunması məqsədilə Azərbaycan Respublikası Silahlı Qüvvələri tərəfindən cəbhənin müxtəlif istiqamətlərində keçirilən cavab tədbirləri haqqında məlumat verilib.

Eyni zamanda Ermənistanın Azərbaycana qarşı apardığı informasiya müharibəsi çərçivəsində hərbi qulluqçularımızın erməni əhalisinə qarşı guya aqressiv hərəkatləri barədə erməni tərəfinin yaydığı dezinformasiya xarakterli materialların saxtallığını sübut edən dəlillər, son hadisələrlə əlaqədar reallığı əks etdirən materiallar təqdim olunub.

Sonda cənab Vilyam Lahunun sualları cavablandırılıb.

Müdafiə Nazirliyi  
Mətbuat Xidməti

**Tibb xidməti**

# Yaralılara məlhəm tibb ocağı

Düşmənin təxribatlarına cavab olaraq Silahlı Qüvvələrimizin keçirdiyi uğurlu əməliyyatlar zamanı şəhidlərimiz də oldu, yaralılarımız da. Yaralılarımızın qısa vaxtda öz sağlamlığına qovuşmasında ordumuzun tibb xidməti nümayəndələrinin fədakarlığı danılmazdır.



Cəbhə bölgəsindəki hərbi hospitalardan birinin xidmət qaygıları ilə tanış olmaq üçün ezamiyyətə yola düşürəm. Dan yeri təzə sökülürdü, lakin mənzil başına çatanda ağ xalatlılar xidmət yerindəydilər. İlk olaraq tibb xidməti zabiti Elçin Abdullayevlə həmsöhbət olurduq. Azərbaycan Tibb Universitetinin müalicə profilaktika fakültəsini bitirən zabitin sözlərinə görə, orduda ilyarımliq xidmət müddəti başa çatandan sonra həyatını birmənalı

olaraq orduya həsr etməyi qərara alıb. Bu bağlılığın əsas səbəbi isə qardaşı Namiq Abdullayevin nakam taleyi olub. Namiq 1992-ci ildə Tərtər istiqamətində gedən döyüşlərdə tibb xidməti zabiti kimi iştirak edib və yaralıları çıxararkən şəhid olub.

Söhbətimiz zamanı Elçin Abdullayev son günlər baş verən döyüşlər zamanı yaralılarıma göstərilən tibbi yardımdan danışaraq dedi:

- Xüsusilə qeyd etmək istə-



çıxararaq hospitala çatdırır və operativ şəkildə tibbi müdaxilələr həyata keçirilirdi.

Təcrübəli tibb zabitinə görə, təchizat baxımından hospital müasir preparatlar və texniki avadanlıqlarla tam şəkildə təchiz edilib. Buna görə də hospitalda istənilən formada kəllə-beyin, qarın, döş yaralanmaları və damar cərrahiyyələrini həyata keçirmək mümkündür. Hətta yuxu arteriyasının zədələnməsi ilə daxil olan yaralı əsgərlərin həyatı xilas edilib. Hazırda onlar Silahlı Qüvvələrin Baş Klinik Hospitalına köçürülüb və orada müalicələri davam etdirilir.

- Hərbi əməliyyatlar dövründə şəxsi heyətimiz gecə-gündüz dayanmadan öz xidməti vəzifəsini məsuliyyətlə yerinə yetirib, - deyə Elçin həkim söhbətinə davam edir. - Çünki məqsədimiz bir idi: torpaqlarımız işğaldan azad olunsun. Şükürlər olsun ki, elə ilk həmlədən uğurlar qazanmışdıq. Sevinirdik. Yaralıların həyata qaytarılmasında bu sevinc hissinin də böyük rolu vardı.

Hospitalın cərrahiyyə, anesteziologiya və intensiv terapiya bölmələrinin, eləcə də Silahlı Qüvvələrin Baş Klinik Hospitalından ezam olunan tibb işçiləri ilə tanış olmaq imkanı qazanıram.

Mayor Elşən Hacıyev də Azərbaycan Tibb Universitetinin müalicə profilaktika fakültəsini bitirib. İxtisasca aneste-

zioloq-reanimatoloqdur.

- Müharibədə şəhid də var, yaralı da. Şəhidlərimizə Allahdan rəhmət, yaralılarıma şəfa diləyirəm. Biz həkimlərin borcu isə yaralıların sağlamlıqlarına qovuşmasında əlimizdən gələni etməkdir. Hər birimiz öz vəzifəmizin məsuliyyətini dərk edir, xidmətimizi ciddi və nöqsansız aparırıq. Bizimlə çiyin-çiyinə gecə-gündüz bilmədən, yorulduq demədən xidmət

ralımıza ana, bacı kimi xidmət edib, tez sağalmaları üçün əllərindən gələni ediblər, - deyə mayor Elşən Hacıyev söhbətimizdə bildirdi.

Nizamli şəkildə təşkil olunan xidmət, təcrübəli həkimlər və ürəyi Vətən eşqiylə yanan şəxsi heyət. Bütün bunların səbəbidir ki, hospitala daxil olan bütün yaralılar artıq öz sağlamlıqlarına qovuşublar və az bir vaxtdan sonra öz xid-



aparan tibb bacıları baş çavuşlar Arzu Məmmədova, Mələhət Rzayeva, çavuşlar Ətrabə Quliyeva, Yeganə Yusifova və əsgər Rəhilə Rüstəmovanın xidmətlərini xüsusilə vurğulamaq lazımdır. Onlar hər bir ya-

məti yerlərinə qayıdacaqlar. Bir sözlə, hospitalın şəxsi heyəti ən ağır yaralıya belə vaxtında məlhəm olmağı bacarıb.

**Baş leytenant  
Ceyhun CƏFƏRLİ,  
"Azərbaycan Ordusu"**

**Gənc zabitlərimiz**

## "Əsgərlərimlə fəxr edirəm"



yetirirəm. Xidmətimiz çox məsuliyyətlidir. Bu gün zabit kimi, komandir kimi üzərimə böyük vəzifələr düşür.

Qoynunda dünyaya göz açdığın yurdu qorumaq müqəddəs və şərəfli bir vəzifədir. Bu vəzifəni yerinə yetirmək hər

bir zabitdən də böyük məsuliyyət tələb edir. Mən bu torpağın övladı kimi üzərimə düşən tapşırıqları peşəkarlıqla yerinə yetirməyə çalışıram. Vətənə ürəkdən bağlı olan həmkarlarımla çiyin-çiyinə yurdumuzu qoruyuruq. Şəxsi heyətimiz daim mövqelərdə ayıq-sayıqdır, erməni qəsbkarları atəşkəs rejimini pozmağa cəhd edən kimi onları qətiyyətlə susdururuq. Düşmənin bütün cəhdləri puça çıxır. İnanıram ki, yaxın vaxtlarda ermənilərin bütün məqsəd və arzuları elə bu cür puça çıxacaq.

Taqım komandiri söhbətimdə əsgərlərimdən, onların şücaətindən həvəslə söhbət açır. "Onlar bütün diqqətlərini xidmətə yönəldiblər. Elə buna görə də uğur qazanırıq. Yeri gəlmişkən, xidmətdə fərqlənən əsgərlərdən Həmzə Məmmədov, Taleh Bədirov, Ramiz Seyidməmmədov, Tərlan Babayev, Xaqani Məmmədov, Tural Cəfərovun və başqalarının adlarını çəkmək istərdim. Komandiri olduğum bu

əsgərlərlə fəxr edirəm."

Sonra leytenant Kamil Poladovla birlikdə postları gəzdik. Onun davranışında, səsinə komandirlik qətiyyəti hiss olunurdu. O, əsgərlərə tapşırıq verəndə də, postları yoxlayanda da, onlarla söhbət edəndə də diqqətli idi. Heç nə diqqətindən yayınmırdı.

Oyrəndim ki, leytenantın nümunəvi xidməti komandanlıq tərəfindən də layiqincə qiymətləndirilib. Otən ilin yekunlarına görə həm fəxri fərmana layiq görülüb, həm də mükafat alıb. Leytenant bütün bunları nümunəvi xidmətinə verilən layiqli bir qiymət kimi dəyərləndirir.

Səngərlərdən geri dönməyə hazırlaşırıq. Hamı ilə bir-bir görüşüb ayrılıırıq. Həm leytenant Kamil Poladova, həm də onun əsgərlərinə xidmətlərində uğurlar arzulayaraq "növbəti görüşlərdə" - deyirəm.

**Mayor  
Vahid MƏHƏRRƏMOV,  
"Azərbaycan Ordusu"**

Leytenant Kamil Poladov peşəkar hərbcidir. Hələ kiçik yaşlarından zabit olmağı qərarlaşdırıb, taleyini hərbi sahəyə bağlamaq istəyib. Arzusuna çatmaq üçün C.Naxçıvanski adına Hərbi Liseyə üz tutub. Böyük həvəslə hərbi bilikləri öyrənməyə başlayıb. Sonra isə Heydər Əliyev adına Azərbaycan Ali Hərbi Məktəbinə daxil olub. Təhsil aldıqca hərbi işə marağı, həvəsi daha da artıb.

- Hərbi təhsil illəri sanki bir göz qırpımında ötüb keçdi, - deyə gənc zabit sözə başladı. - Leytenant rütbəsi alanda sevincimin həddi-hüdudu yox idi. Çünki illərdən bəri ürəyimdə gəzdirdiyim arzuma çatmışdım. İstəyə çatanda hər kəsin qəlbi sevincle dolur, fərəhlənir, qürur hissi keçirir. Həmin günlərdə həyatımın ən xoş anlarını yaşadım. Bir müddətdən sonra hərbi hissəyə xidmətə yollandım. İki ilə yaxındır ki, cəbhə bölgəsində yerləşən hərbi hissədə - düşmənlə təmas xəttində borcumu yerinə



*Vətənpərvərlik*

# “Hər zaman yurdumuza, millətimizə bağlı olmalıyıq”

Ümummillî lider Heydər Əliyev:

*Əziz gənclər!*

*Siz Azərbaycanın bu günü və gələcəyisiniz. Sizin üzərinizə böyük vəzifələr düşür. Bu vəzifələr gələcəkdə daha da böyük olacaqdır. Biz müstəqil Azərbaycanın taleyini gələcəkdə sizə etibar edəcəyik, sizə tapşıracağıq. Ona görə də Azərbaycanı, Azərbaycan dövlətini yaşatmaq, inkişaf etdirmək üçün hazır olun!*



*Vətən uğrunda, onun azadlıq və istiqlaliyyəti yolunda canını qurban verən, xalqın rifahı və xoşbəxtliyi naminə şəhid olan qəhrəmanlar heç vaxt unudulmur. Qədirbilən xalqımız qəhrəman övladlarının gənc nəslə tanınması istiqamətində irimiqvashlı işlər görür. Bu tədbirlər yeniyetmələrə vətənpərvərlik hissini aşılanmasında böyük rol oynayır.*

Sumqayıt şəhər 3 saylı tam orta təhsil müəssisəsi Milli Qəhrəman Mətləb Quliyevin adını daşıyır. Əvvəlcə şəhid qəhrəmanımızı tanıyaq.

O, Azərbaycan Silahlı Qüvvələrinin baş leytenantı olub.

9 yanvar 1959-cu ildə Beyləqan rayonunda doğulmuşdu. İbtidai sınıflarda oxuduqdan sonra təhsilini Sumqayıtdakı 13 saylı orta məktəbdə davam etdirmişdi. Hərbçi olmaq həvəsi onu C.Naxçıvanski adına Hərbi Liseyə gətirir. Burada hərbi elminin sirlərinə dərinləndirən yiyələnir. Yaşadığı ki, o vaxt Vətənin peşəkar hərbçilərə ehtiyacı vardı. 1992-ci il avqustun 31-də Ağdam bölgəsində ağır döyüşlər gedirdi. Strateji əhəmiyyətli yüksəkliklər ermənilərin əlində idi. Əsgərlərdə ruh yüksəkliyi yaratmaq lazım idi. Mətləb pulemyotu əlinə götürüb düşmən üstünə şığıyır. Onlarla düşmən yaraqlısı yerə sərilir. Erməni quldurları pulemyotun darağında güllənin qurtardığını hiss edərək, hər tərəfdən hücumu keçirlər. Mətləb bu döyüşdə qəhrəmancasına həlak olur.

Ailəli idi. Bir oğlu, bir qızı yadigar qalıb. Bakı şəhərinin Şəhidlər xiyabanında dəfn edilib. Ölümündən sonra "Azərbaycanın Milli Qəhrəmanı" adına layiq görülüb. Adını daşdığı Sumqayıt şəhər 3 saylı orta

verlik ruhunda tərbiyə etmək və şagirdlərə Vətəni sevməyi, qorumağı öyrətmək əsas məqsədimizdir, - deyir direktor. - Rəhbərlik etdiyim kollektivlə bu istiqamətdə xeyli işlər görürük. Azərbaycanın 20 faiz ərazilərinin işğaldə qaldığı bir vaxtda mübariz gənclər yetişdirmək üçün əlimizdən gələni əsirgəmirik.

Sonra məktəbin hərbi hazırlıq otağına gedirəm. Girişdə Milli Qəhrəmanların stendləri göz oxşayır. Gənclərin çağırışa qədərki hazırlığı fənnini tədris edən Mübariz Muradov ehtiyatda olan mayordur. 2005-ci ildən bu məktəbdə işləyir, hərbi bilik və təcrübəsini şagirdlərlə bölüşür. Mübariz müəllim müharibədə iştirak edib. 2000-ci ildə ordudan tərxis olunub. İctimai fəallığı ilə seçilir. Sumqayıt şəhər Ehtiyatda olan Zabitlər Konfederasiyasının sədridir. Sınıfdəki səliqə-sahman, divarda asılan hərbi geyimlər və sıra intizamını əks etdirən plakatlar müəllimin işinin öhdəsindən layiqincə gəldiyini deməyə əsas verir. Əsgərlərin



ilin ən yaxşı müəllimi adına layiq görülüb.

- Məktəbimizin komandası "Cəsurlar" və "Şahinlər" hərbi idman oyunlarında şəhər və zona birinciliyində dəfələrlə qalib olub. Həmçinin, respublika final yarışında iştirak edib və fəxri fərmana layiq görülüb, - deyir hərbi rəhbər.

Oz bilik və bacarıqlarını şagirdlərə çatdırmaqdan zövq alan keçmiş döyüşçüyə görə, hərbi sahədə hazırlıqlı gənc nəslin yetişdirilməsi günün ən vacib məsələsidir. "Bunun üçün də şagirdləri mənəvi-psixoloji, fiziki cəhətdən hazırlamaq, onlarda yüksək ictimai fəallıq və şüurluluq tərbiyə etmək lazımdır."

Həmin gün dərstdə fəal iştirak edən şagirdlərin bir neçəsi ilə həmsöhbət oluram. Atasının Qarabağ müharibəsində, Ağdərə uğrunda döyüşlərdə

sədlə hərbi biliklərə həvəslə yiyələnirik. Nizamnamələr, silahlar, hərbi geyimlər haqqında məlumat alırıq. Bu bizi hərbi xidmətə hazırlayır."

Sonra həmsöhbətim Bəkir İsmayılov olur. O deyir:

- Hüquqşünas olmaq istəyirəm. Lakin ən birinci arzum Azərbaycan əsgəri olmaq, Vətənə xidmət etməkdir. Çünki hər bir gəncin ən böyük amalı döyüşçü kimi yetişmək və Vətənin müdafiəsinə hər an hazır olmaqdır. Hərbi biliklərə yiyələnmək, silah və texnika haqqında öyrənmək orduya olan sevgimizi daha da artırır.

Daha sonra Əfsanə Rüstəmli fikirlərini bölüşür:

- Mənim əmim də hərbçidir. Arzum hərbçi olmaqdır. Milli Aviasiya Akademiyasının tələbəsi olmaq istəyirəm. Məktəbimizdəki vətənpərvərlik tərbiyəsi bu istəyimi daha da artırır. Torpaqlarımızı işğal etmək üçün döyüşlər başlayarsa, mən də Vətən oğulları ilə bir sırada düşməni məhv etmək üçün əlimdən gələni edərəm.

Hərbçi olmaq istəyən Məhəmməd Hüseynovu dinləyirəm:

- Mübariz müəllimin hərbi xidmət haqqında biliklərini bizimlə bölüşməsi və aşıladığı vətənpərvərlik hissi məndə də hərbçi olmaq istəyi yaradıb, - deyir şagird. - 45 dəqiqəlik dərslər zamanı sanki xidmətdə oluruq. Yataqxananı əks etdirən otaqda əsgərlərin yaşayış şəraitini görürük. Oz xidmətimlə məktəbimizin və hərbi müəlliminin başını uca tutmaq üçün daim çalışacam.

Sonuncu həmsöhbətim isə Asiman Rəsulzadədir.

- "Açıq Qapı" günü hərbi xidmətdə olan yaxın qohumunun görüşünə gedəndə, əsgərlər üçün yaradılan şəraitlə tanış olmuşam. Təzə yataqxanaları, hamam-camaşırxanaları, təmiz və səliqəli yeməcxanaları şəxsən görmüşəm. Hətta əsgər yeməklərindən də dadmışam. Bu cür şərait Vətənə sevgimizi daha da artırır. Biz də güclü ordumuzun sıralarında xidmət edəcəyimiz günü həvəslə gözləyirik, - deyir o, bildirir.



məktəbin həyatında büstü ucaldılıb. Yaşadığı binanın önünə xatirə lövhəsi vurulub.

Milli Qəhrəmanın adını daşıyan məktəbdə olduğum zaman buradakı səliqə-sahman, nizam-intizam diqqətimi cəlb edir. Məktəbin direktoru Tirmə xanımın salamlarıdır. Qeyd edirəm ki, vətənpərvər müəllimlərin özü dəfələrlə döyüş bölgəsində olub. İki oğlu müharibə iştirakçısıdır.

- Gənc nəslə hərbi vətənpərvər

yataq və məişət şəraitini əks etdirən guşədə ikimərtəbəli əsgər yatağı, hamam ləvazimatları yerləşdirilib. Şagirdlər burada əsgərlərin məişətini öyrənirlər. Qabaqcıl hərbi rəhbər şagirdlərə vətənpərvərlik ruhunun aşılmasında xidmətlərinə görə dəfələrlə fəxri fərmanla təltif edilib. 2008-2009-cu ildə Sumqayıt şəhər ümumtəhsil məktəbləri arasında gənclərin çağırışa qədərki hazırlıq fənninin tədrisi üzrə

iştirak etdiyini və ikinci qrup Qarabağ əlili olduğunu deyən Elşən Hüseynli bildirir ki, hər birimiz yurdumuzu, millətimizi sevməyi, millətə bağlı olmalıyıq. Xidmətimizi başa vurduqdan sonra hansı peşəyə yiyələnsək də, ən başlıca məqsədimiz Azərbaycanın mənafeyini qorumaq olmalıdır. Bu məq-

**Mahmud MÖHBALİYEV,**  
"Azərbaycan Ordusu",  
fotolar müəllifindir

